



KUNSILL LOKALI MTARFA

IL-HAMES LEĠIŻLATURA MINUTI TAL-LAQGHA TAL-KUNSILL LAQGHA NUMRU 42 – IT-TNEJN 18 ta' ĠUNJU 2012

Il-Kunsill iltaqa' fis-Sala tal-Kunsill Lokali Mtarfa fid-8:50pm.

Preżenti :	Anthony Mifsud Simon Paul Fenech Antoine Vella Josette Micallef	Sindku Viċi Sindku Kunsillier Segretarju Eżekuttiv
Skuzati:	Helen Maria Bugeja Anatole Scerri Diacono	Kunsillier (marida) Kunsillier (xogħol)

Ma kienx hemm membri mill-pubbliku jattendu għal-laqgħa hlief għall-preżenza tal-*accountant* biex jagħmel l-intervent tiegħu.

Il-laqgħa damet ma bdiet minhabba li ma kienx hemm quorum. Minhabba li l-Kunsillier Vella kien informa li se jasal tard minhabba x-xogħol, kien hemm qbil li l-Kunsill għandu jisenna sakemm jasal hu u l-laqgħa ssir xorta wahda.

1. QARI U APPROVAZZJONI TAL-MINUTI 40 U 41

- 1.1 Fuq sugġeriment tal-Viċi Sindku kien hemm qbil li f'para. 8.4 tal-minuti 40, jinbidlu l-kliem 'Gie ssugġerit li' ma' 'Is-SE ssugġeriet li'.
- 1.2 Il-Minuti tas-seduta 40 ġew meqjusa bħala moqrija u ġew approvati unanimament u ffirmati mis-Sindku u mis-SE.
- 1.3 Il-Minuti tas-seduta 41 ġew meqjusa bħala moqrija u ġew approvati unanimament bla emendi u ffirmati mis-Sindku u mis-SE.

2. PUNTI MILL-MINUTI 40 U 41

- 2.1 Għall-mistoqsija tal-Kunsillier Vella dwar xi żviluppi fil-każ tas-Sinjuri li għandhom problema bis-siġar fi Triq Sir Leslie Rundle, is-SE infurmat li kienet giet infurmata mill-istess resident li l-Awtorità tad-Djar kienet qed tiġbor xi kwotazzjonijiet biex jinqalgħu dawn is-siġar.
- 2.2 Għall-mistoqsija tal-Viċi Sindku dwar ir-*railing* ta' Triq Santa Luċija, is-SE infurmat li r-*railing* ma jistax jiġi orizzontali kif issuggerixxa għaliex jista' jkun ta' periklu akbar għat-tfal.
- 2.3 Sadanittant, is-Sindku ġibed l-attenzjoni li kien irċieva komunikazzjoni dwar il-periklu miċ-ċinta li hemm fi Triq San Oswald u għaldaqstant talab lis-SE sabiex thaffef il-proċess biex jibda x-xogħol neċessarju.

- 2.4 Għall-mistoqsija tal-Kunsillier Vella dwar it-talba għal *double yellow lines* fi Triq Santa Luċija, is-SE infurmat li kienet hadet ir-ritratti iżda ma kinitx għadha baġtet it-talba lil TM.
- 2.5 Kien hemm qbil li l-Kunsill jiddiskuti punt numru 7, jiġifieri r-risposta għall-*management letter* (31 ta' Dicembru 2011) minhabba li kien wasal l-*accountant* tal-Kunsill.

3. RISPOSTA GĦALL-MANAGEMENT LETTER (31 TA' DIĊEMBRU 2011)

- 3.1 L-Accountant spjega li minhabba li din is-sena l-Kunsill kellu żewġ audits, għaldaqstant kien irċieva żewġ *management letters* u għaldaqstant kellu jipprepara żewġ risposti. Huwa ta' spjegazzjoni dwar il-kontenut tal-*management letter* għall-aħhar tas-sena 2011.
- 3.2 Ingibdet l-attenzjoni li para. 2.2 jgħid li l-Kunsill nefaġ somma akbar milli suppost għall-festin tal-milied tal-istaff. Dan ma kienx minnu u l-Kunsill nefaġ biss il-massimu tal-allokkazzjoni għal seba' persuni, il-hames kunsilliera u żewġ membri tal-istaff.
- 3.3 Ingibdet l-attenzjoni wkoll għall-fatt li f'para. 4.7 issemma' li kienu ntalbu l-kontijiet tal-Korporazzjoni tal-Ilma għas-snin 2009, 2010 u 2011 u li s-SE m'għaddiethomx. Fil-fatt is-SE kienet għaddiet kopja tal-kontijiet għas-sena 2010 u 2011 iżda qatt ma ntalbet tghaddi kopja għas-sena 2009.
- 3.4 Ir-risposta giet iffirmata u approvata kif emendata.

4. HLASIJET U PAGAMENTI

- 4.1 Is-SE preżentat rapport li juri d-dhulijiet li kellu l-Kunsill matul ix-xahar ta' Mejju. Kopja tiegħu hija annessa.
- 4.2 Is-SE għibdet l-attenzjoni li għalkemm il-kont tal-Mailbox kien ta' €428.43 għat-tqassim tal-fuljett ta' Military Mtarfa, dawn kienu baġtu wkoll *credit note* għal €28.43 sabiex jitnaqqsu mill-kont li jmiss.
- 4.3 Is-SE għibdet l-attenzjoni wkoll li kontra l-kont ta' Star, kienet inharget *credit note* ta' €100 minhabba li t-toner tal-printer kien difettuż.
- 4.4 Il-lista tal-pagamenti, kopja tagħha meħmuża, giet approvata u ffirmata.
- 4.5 Fuq talba tal-Kunsillier Vella kien hemm qbil li s-SE għandha tghaddi l-lista tal-ispejjeż tal-attività ta' Military Mtarfa.

5. KOMMUNIKAZZJONI MIS-SINDKU

- 5.1 Is-Sindku talab lis-SE tivverifika ma' TM għaliex għadha ma twahhlitx il-mera fil-bypass tal-Imtarfa minhabba l-periklu li hemm.
- 5.2 Is-Sindku talab lis-SE sabiex tagħmel spezzjoni viċin tal-bandli għaliex gie infurmat li hemm bżonn li jsir kanal żgħir minhabba l-ilma tax-xita.
- 5.3 Sadanittant fuq talba tal-Viċi Sindku kien hemm qbil li jinqala' *planter* minn Triq in-Narċis.
- 5.4 Is-Sindku informa li kien reġa' prova jagħmel kuntatt mal-Awtorità tad-Djar dwar il-kwistjoni tad-dawl ta' Binja Msieraħ. Sadanittant is-SE infurmat li kellu jżur il-binja rappreżentant għoli tal-Awtorità. Is-Sindku u l-Viċi Sindku talbu li jkunu preżenti għal-laqgħa.

- 5.5 Is-Sindku informa li l-Awtorità tad-Djar kienet se tghaddi kamra lill-iMtarfa Scouts Group iżda kienet talbet lill-Kunsill biex jifthilhom l-aċċess minhabba li l-bieb huwa mbarrat bil-ġebel. Il-Kunsill ma sabx oġġezzjoni u approva din l-inizjattiva min-naħa tal-Awtorità.
- 5.6 Ma kienx hemm oġġezzjoni għas-suggeriment tas-Sindku sabiex tiġi organizzata haġġa għal Ghawdex għall-anzjani tal-lokalità nhar il-Ħamis 6 ta' Settembru. Il-Kunsill kien se jhallas għat-trasport biss.
- 5.7 Is-SE infurmat li l-Arriva kienet kitbet lura lill-Kunsill għaliex mhux taċċetta r-responsabbiltà tal-qluġ ta' żewġ *bollards* minn Triq it-Torri tal-Arloġġ ladarba ma kienx hemm xhieda.
- 5.8 Is-SE infurmat li żewġ membri tar-Red Cross kienu talbu lill-Kunsill sabiex jorganizza trasport għal residenti li r-raġel tagħha għandu *wheel-chair*. Kien hemm qbil li l-Kunsill diġà jipprovdi trasport għall-anzjani tal-lokalità u għaldaqstant is-SE għandha tikkomunika mad-Day Centre sabiex possibbilment isibu voluntier li lest jghin.
- 5.9 Is-SE infurmat li l-Kunsill għandu fil-pussess tiegħu BOV Secure-Key li ma tistax tintuża minhabba li la taf il-login u lanqas il-password. Il-Kunsill approva li s-SE tagħmel l-arrangamenti neċessarji sabiex hi u s-Sindku jkollhom *view only access* sabiex ikunu jistgħu jaraw il-finanzi tal-Kunsill minghajr ma jistennew l-*statements* fl-aħħar tax-xahar.
- 5.10 Fuq talba tas-SE, kien hemm qbil li l-*green wardens* jintalbu jagħmlu spezzjonijiet viċin l-iskips b'mod speċjali ma' dawk ta' viċin Binja Ġebel Dwejra, hdejn l-Iskola Sekondarja u fi Triq Dar il-Kaptan.
- 5.11 Is-Sindku informa li kien ġie rrapurtat li xi persuna qed taqta' s-siġar mill-bosk. Huwa kien għamel rapport l-għassa dwar dan. Il-Kunsillier Vella kkonferma li huwa wkoll kien ġe mgharraf b'dan u li kien għamel rapport lill-Għassa tar-Rabat huwa wkoll. Is-SE ġiet mitluba tiegħu xi ritratti u tghaddi r-rapport sabiex possibbilment tittiehed azzjoni mill-awtoritajiet.
- 5.12 Is-SE infurmat li l-Kappillan kien talabha biex issir *un/loading bay* bejn il-Kappella u l-*isnack bar*. Il-Kunsill ma sabx oġġezzjoni għal dan iżda talab lis-SE tivverifika jekk hux diġà kienet saret talba qabel.
- 5.13 Is-SE infurmat li l-eks Agent SE, is-Sur Kurt Guillaumier, kien baġat korrispondenza li tghid li huwa ma kellu l-ebda ftehim bil-miktub mal-iskrivan tal-kunsill sabiex imexxi xi sigħat ta' V/L għal matul is-sena ta' wara.
- 5.14 Hawnhekk is-SE wasslet talba mingħand l-istess skrivan sabiex jinbidlu l-hinijiet tas-sajf tiegħu. Wara diskussjoni kien hemm qbil li l-hinijiet kellhom ikunu kif ġej:
- Mill-1 ta' Jannar sat-30 ta' Ġunju; mill-1 ta' Ottubru sal-31 ta' Diċembru – mis-7:30am sal-4:30pm
 - Mill-1 ta' Lulju sal-31 ta' Settembru – Mis-7:30am sat-3:00pm
 - Mill-1 sal-31 ta' Awwissu – Mis-7:30pm sas-1:30pm
- 5.15 Is-Sindku talab lis-SE sabiex tibgħat ittra lir-residenti kollha sabiex ikunu infurmati bit-tibdil fil-hinijiet.
- 5.16 Is-SE qrat kopja tal-Memo 26/2012 dwar *Car Free Day*. Kien hemm qbil li l-Kunsill m'għandux jipparteċipa.
- 5.17 Is-SE infurmat li l-kunsill kien irċieva talba mingħand id-Dar tal-Anzjani sabiex Triq l-Anzjani tiġi miksija mill-ġdid. Kien hemm qbil li l-kunsill għandu jgħaddi t-talba lil TM għal xi tip ta' għajjuna.

6. MILITARY MTARFA 2012

- 6.1 Is-SE infurmat li l-attività ta' Military Mtarfa kienet saret u rringrazzjat lil kull min ta sehm sabiex kolloxx imur kif pjanat. Sadanittant hija kienet talbet lill-entitajiet Mtarrfin sabiex jghaddu l-kummenti tagħhom dwar l-attività sabiex jiġi organizzat il-post-mortem flimkien mas-Sur Mario Camilleri.

7. PROĠETT TAL-BANDLI

- 7.1 Is-SE infurmat li kien inbeda x-xogħol fuq il-proġett tal-bandli. Kienet bdiet titneħħa l-ħamrija u nkixfu żewġt ibjar. Sadanittant jidher ukoll li nstabu xi raddi fil-blat li s-Supretendenza kienet qed taħseb li jistgħu jkunu storiċi. Għaldaqstant ix-xogħol tat-thammil kien se jitkompla kollu bl-idejn sabiex jevitaw kull possibbiltà ta' ħsara jekk jiġi vverifikat li huma hekk.
- 7.2 Sadanittant, minhabba li hemm possibbiltà li jkollhom ikissru l-bankina, u għaldaqstant ma jkunx għad hemm aċċess għal persuni bil-mixi, kien hemm qbil li jsiru sinjali sabiex ir-residenti jghaddu bil-mixi mill-*ex-married quarters* fejn hemm kemm rampa kif ukoll taraġ.

8. MIŻURA 313 – IL-PROĠETT TAL-BOSK

- 8.1 Is-SE infurmat li l-MAGF kienu qed jitolbu li l-Kunsill jiftaħ kont bankarju apparti sabiex minnu jamministra l-fondi tal-proġett tal-bosk. Il-Kunsill approva unanimament li jinfetħ il-kont.

9. ESF PROJECT – W.O.M.E.N.

- 9.1 Il-Kunsill approva li jipparteċipa fi proġett tal-UE bl-isem W.O.M.E.N. flimkien ma' numru ta' Kunsilli Lokali oħra fejn kemm-il darba jiġi approvat il-proġett, setgħet tintrebah somma ta' flus sabiex isiru numru ta' sessjonijiet għar-residenti nisa tal-lokalità.

10. PUNTI OHRA

- 10.1 Il-Viċi Sindku ta rapport dwar xhieda tiegħu li ta fil-Qorti kontra s-sinjuri Zahra li kienu qed jallegaw li fis-sena 2010, kien inqata' xi ħaxix fit-triq tagħhom mill-ħaddiema tal-Kunsill u li saritilhom ħsara fil-vettura tagħhom.
- 10.2 Għall-mistoqsija tal-Viċi Sindku dwar il-funtani, is-SE infurmat li kien gie nnutat li hemm xi leakage miż-żewġ funtani u għaldaqstant kienet se titlob lill-Perit sabiex isir xogħol fuqhom sabiex ma jibqax jintilef ilma.
- 10.3 Il-Viċi Sindku għadda rapport dwar il-fatt li mhuwiex sodisfatt bix-xogħol li qed iwettaq il-kennies għaliex qed iħoss li mhux inaddaf biżżejjed. Għaldaqstant talab li l-Kunsill jiehu xi tip ta' azzjoni kontrih. Is-SE infurmat li hija kienet għaddietlu ittra bi twissija aktar kmieni dik il-ġimgħa u li kienet se tkun qed issegwih sew sabiex possibbilment ix-xogħol mitlub isir kif stipulat fuq il-kuntratt.
- 10.4 Il-Viċi Sindku informa li l-*pet shop* il-ġdid li kien fetiħ kien talab sabiex jagħmel xi sinjali. Is-SE talbet lill-Viċi Sindku jagħmel it-talba uffiċjalment bil-miktub u jindika kemm jixtieq jagħmel sinjali u fejn u hi fir-risposta kienet se tgħaddilu l-*ispecifications* tas-sinjali.
- 10.5 Fuq talba tal-Viċi Sindku ma kienx hemm oġġezzjoni li titpoġġa tabella ta' *Dead End* in-naħa ta' fuq ta' Triq l-istazzjon.

- 10.6 Il-Viċi Sindku informa li matul ix-xahar li għadda l-haddiema tal-IPSL kienu għamlu xogħlijiet li jikkonċernaw Military Mtarfa, sar xogħol ta' żebgħa u xogħol fuq kaptelli.
- 10.7 Is-SE fakkret lill-Kunsill li nhar il-Ħadd 8 ta' Lulju l-Kunsilliera kollha kienu mistennija jattendu għal-laqgħa tal-lokalità fid-9:30am. Hija infurmat li matul dik il-ġimgħa kienu se jidhru l-avviżi fuq il-gazzetti lokali kif ukoll fuq il-gazzetta tal-gvern.
- 10.8 Il-Kunsillier Vella informa li kien hemm ferġha li kellha bżonn tinqata' viċin ta' Dar il-Kaptan.
- 10.9 Għall-mistoqsija tal-Kunsillier Vella dwar il-parkeġġ ta' quddiem Binja San David, is-SE infurmat li l-Perit kellu jdahhal l-applikazzjoni għand TM u wara għand il-MEPA għall-approvazzjoni.
- 11. AĠĠORNAMENT**
- 11.1 Il-laqgħa spiċċat fil-11:00pm. Kien hemm qbil li l-laqgħa li jmiss issir nhar it-Tnejn 23 ta' Lulju 2012 fis-7:30pm.

Josette Micallef
Segretarju Eżekuttiv

Anthony Mifsud
Sindku